



မြန်မာ့ ပဋိပက္ခ နောက်ဆုံးအခြေအနေ ဖေဖော်ဝါရီ (၁၅ - ၂၁)

အရပ်သားများအပေါ် အကြမ်းဖက်မှု

၄၆ ဦး	အရပ်သား အသတ်ခံရမှု	၂၉ ဦး	အရပ်သား ဖမ်းဆီးခံရမှု
၁၈ ဦး	အမျိုးသမီး အသတ်ခံရမှု	၂၈၈ လုံး	နေအိမ်မီးရှို့ပျက်စီးမှု
၇ ဦး	ကလေးများ အသတ်ခံရမှု	၈၅ ကြိမ်	လေကြောင်းတိုက်ခိုက်မှု

ဖေဖော်ဝါရီလ တတိယပတ်အတွင်း အရပ်သား ထိခိုက် / သေဆုံး / ဆုံးရှုံးမှုများ

မြန်မာနိုင်ငံ အနှံ့အပြားတွင် ဖေဖော်ဝါရီလ တတိယပတ်အတွင်း စစ်ကောင်စီတပ်၏ လေကြောင်းနှင့် လက်နက်ကြီး ပစ်ခတ်တိုက်ခိုက်မှုကြောင့် အရပ်သားပြည်သူ ၄၆ ဦး သေဆုံးခဲ့ပါသည်။ ထိုအထဲတွင် ကလေး ၇ ဦးနှင့် အမျိုးသမီး ၁၈ ဦး ပါဝင်ပါသည်။

- စစ်ကိုင်းတိုင်းတွင် သေဆုံးမှုဦးရေမှာ အများဆုံးဖြစ်ပြီး ၁၇ ဦး သေဆုံးခဲ့ပါသည်။ ကချင်ပြည်နယ်တွင် ၁၀ ဦး၊ မန္တလေးတိုင်းတွင် ၆ ဦး၊ ရခိုင်ပြည်နယ်နှင့် ရှမ်းပြည်နယ်မြောက်ပိုင်းတို့တွင် ၄ ဦးစီ၊ မကွေးတိုင်းတွင် ၃ ဦး၊ ပဲခူးတိုင်းနှင့် တနင်္သာရီတိုင်းတို့တွင် ၁ ဦးစီတို့ ဖြစ်ကြပါသည်။
- လက်နက်ကြီးဖြင့်ပစ်ခတ်မှုကြောင့် သေဆုံးသူ ၇ ဦး၊ လေကြောင်းနှင့် ဒရုန်းဖြင့်တိုက်ခိုက်မှုကြောင့် သေဆုံးသူ ၃၅ ဦးတို့ ဖြစ်ပါသည်။

မီးရှို့ဖျက်ဆီးမှုများ

မြန်မာနိုင်ငံရှိ ပြည်နယ်နှင့်တိုင်း ၅ ခုတွင် စစ်ကောင်စီတပ်မီးရှို့သဖြင့် နေအိမ် ၂၈၈ လုံး မီးလောင်ပျက်စီးခဲ့ပါသည်။

- မကွေးတိုင်းတွင် နေအိမ် ၁၅၀ လုံး၊ မန္တလေးတိုင်းတွင် နေအိမ် ၁၀၀ လုံး၊ တနင်္သာရီတိုင်းတွင် နေအိမ် ၃၀ လုံး၊ ရခိုင်ပြည်နယ်တွင် နေအိမ် ၅ လုံးနှင့် ကချင်ပြည်နယ်တွင် နေအိမ် ၃ လုံးတို့ ဖြစ်ကြပါသည်။

ဖမ်းဆီးခံရမှုများ

မြန်မာနိုင်ငံရှိ ပြည်နယ်နှင့်တိုင်း ၃ ခုတွင် ဖေဖော်ဝါရီလ တတိယပတ်အတွင်း အရပ်သားပြည်သူ ၂၉ ဦး ဖမ်းဆီးခံခဲ့ရသည်။ စစ်ကိုင်းတိုင်းတွင် ၂၀ ဦး၊ မန္တလေးတိုင်းတွင် ၅ ဦးနှင့် မကွေးတိုင်းတွင် ၄ ဦးတို့ ဖြစ်ကြပါသည်။

လေကြောင်းမှ တိုက်ခိုက်မှုများ

မြန်မာနိုင်ငံရှိ ပြည်နယ်နှင့်တိုင်း ၁၂ ခုတွင် ဖေဖော်ဝါရီလ တတိယပတ်အတွင်း စစ်ကောင်စီတပ်မှ လေကြောင်း တိုက်ခိုက်မှု ၈၅ ကြိမ်ပြုလုပ်ခဲ့ပါသည်။ ကချင်ပြည်နယ်တွင် ၃၀ ကြိမ်၊ စစ်ကိုင်းတိုင်းတွင် ၁၄ ကြိမ်၊ ရခိုင်ပြည်နယ်တွင် ၁၂ ကြိမ်၊ မန္တလေးတိုင်းနှင့် ရှမ်းပြည်နယ်မြောက်ပိုင်းတို့တွင် ၉ ကြိမ်စီ၊ တနင်္သာရီတိုင်းတွင် ၄ ကြိမ်၊ ရှမ်းပြည်နယ်တောင်ပိုင်းတွင် ၂ ကြိမ်၊ ပဲခူးတိုင်း၊ ချင်းပြည်နယ်၊ ကရင်ပြည်နယ်၊ မကွေးတိုင်းနှင့် မွန်ပြည်နယ်တို့တွင် ၁ ကြိမ်စီတို့ ဖြစ်ကြပါသည်။

တိုက်ပွဲတွင် ကျဆုံးမှုများ

၁၃၇ ဦး	စစ်ကောင်စီတပ်သား သေဆုံး
၃ ဦး	PDF ရဲဘော်များ ကျဆုံး
၄၆ ကြိမ်	တိုက်ပွဲ အကြိမ်အရေအတွက်


ဖေဖော်ဝါရီလ တတိယပတ်အတွင်း ဖြစ်ပွားခဲ့သော တိုက်ပွဲများ

တိုက်ပွဲနှင့် ထိခိုက်သေဆုံးမှု

၂၀၂၅ ခုနှစ်၊ ဖေဖော်ဝါရီလ တတိယပတ်အတွင်း ဒရုန်းဖြင့်တိုက်ခိုက်မှုအပါအဝင် တိုက်ပွဲကြီးငယ်ပေါင်း ၄၆ ကြိမ် ဖြစ်ပွားခဲ့သည်။ မကွေးတိုင်းတွင် တိုက်ပွဲအကြိမ်အရေအတွက် အများဆုံးဖြစ်ပြီး ၁၅ ကြိမ် ဖြစ်ပွားခဲ့သည်။ ပဲခူးတိုင်းနှင့် စစ်ကိုင်းတိုင်းတို့တွင် တိုက်ပွဲအကြိမ်အရေအတွက် ဒုတိယများဆုံးဖြစ်ပြီး ၇ ကြိမ်စီ ဖြစ်ပွားခဲ့သည်။ မန္တလေးတိုင်းတွင် ၄ ကြိမ်၊ ရခိုင်ပြည်နယ်နှင့် တနင်္သာရီတိုင်းတို့တွင် ၃ ကြိမ်စီ၊ ဧရာဝတီတိုင်းနှင့် မွန်ပြည်နယ်တို့တွင် ၂ ကြိမ်စီ၊ ကချင်ပြည်နယ်၊ ကရင်ပြည်နယ်နှင့် ရှမ်းပြည်နယ်တောင်ပိုင်းတို့တွင် ၁ ကြိမ်စီတို့ ဖြစ်ပါသည်။ ချင်းပြည်နယ်၊ ကရင်နီပြည်နယ်နှင့် ရန်ကုန်တိုင်းတို့တွင် တိုက်ပွဲဖြစ်ပွားခြင်း လုံးဝမရှိပါ။


ဖေဖော်ဝါရီလ တတိယပတ်အတွင်း တိုက်ပွဲများတွင် စစ်ကောင်စီတပ်သား ၁၃၇ ဦး သေဆုံးခဲ့ပြီး တော်လှန်ရေး ပူးပေါင်းတပ်ဖွဲ့မှ ၃ ဦး ကျဆုံးခဲ့ပါသည်။

အရပ်သား၊ အမျိုးသမီးများနှင့် ကလေးများ အသတ်ခံရမှု
(လွန်ခဲ့သော ၄ ပတ်)



အရပ်သား၊ အမျိုးသမီးများနှင့် ကလေးသေဆုံးမှုများ
(လွန်ခဲ့သော ၄ လ)

■ စုစုပေါင်း ■ အမျိုးသမီးများ ■ ကလေးများ



တစ်ပတ်အတွင်း စစ်ရေးဖြစ်ပေါ်တိုးတက်မှု

KIA နှင့် ပူးပေါင်းတပ်ဖွဲ့များ၏ စစ်ဆင်ရေး

- ဖေဖော်ဝါရီ ၂၀ ရက်တွင် ကချင်ပြည်နယ်၊ ဗန်းမော်မြို့ရှိ အမတ ၃၆၆ တပ်စခန်းနှင့် ခြေလျင်တပ်ရင်း (ခလရ-၂၃၆) ကို KIA/PDF ပူးပေါင်းတပ်တွေက သိမ်းပိုက်ခဲ့ပါသည်။

AA နှင့် ပူးပေါင်းတပ်ဖွဲ့များ၏ စစ်ဆင်ရေး

- မကွေးတိုင်း၊ ငမဲမြို့နယ်အတွင်းရှိ အထက်တုံးကြီး၊ အောက်တုံးကြီး၊ မထုံကျေးရွာစတဲ့ စစ်စခန်းသုံးခုကို AAနဲ့ ပူးပေါင်းတပ်ဖွဲ့မှ ဖေဖော်ဝါရီ ၁၆ ရက်တွင် တပြိုင်တည်းသိမ်းပိုက်ရာ စစ်ကောင်စီတပ်သား ၂၀ ကျော် ဖမ်းဆီးရမိခဲ့သည်။
- မကွေးတိုင်း၊ ငမဲမြို့နယ်အတွင်းရှိ နတ်ရေကန်ဗျူဟာစခန်း၏ ကာကင်းစခန်းဖြစ်သော မထုံးဂိတ်စခန်းကို အာရက္ခ တပ်တော် (AA) က ဖေဖော်ဝါရီ ၁၆ ရက်တွင် သိမ်းပိုက်လိုက်ပါသည်။

KNLA နှင့် ပူးပေါင်းတပ်ဖွဲ့များ၏ စစ်ဆင်ရေး

- ဖေဖော်ဝါရီ ၁၅ ရက်တွင် ပဲခူးတိုင်း၊ ကျောက်ကြီးမြို့နယ်ရှိ စစ်ကောင်စီ၏ နရဲပင် ဂိတ်စခန်း၊ တောဝိရွာနဲ့ ထိန်တပင်ကြားက ဂိတ်စခန်း၊ ကျွန်းကုန်းကျေးရွာဘေး တောရကျောင်းမှာ တပ်စွဲထားတဲ့ ဂိတ်စခန်းစတဲ့ စခန်း သုံးခုကို KNLA ပူးပေါင်းတပ်မှ ဝင်ရောက်တိုက်ခိုက် သိမ်းပိုက်ခဲ့ရာ စစ်တပ်ဘက်က ၆ ဦးသေဆုံးပြီး လက်နက်ငယ် ၅ လက် သိမ်းဆည်းရရှိခဲ့သည်။

ဖေဖော်ဝါရီ ၁၅ ရက်မှ ၂၁ ရက်အထိ တစ်ပတ်အတွင်းရရှိသော သတင်းများအပေါ် အခြေခံထားပါသည်။

တစ်ပတ်အတွင်း နိုင်ငံရေးဖြစ်စဉ်

တရုတ်အစိုးရ၏ အစီအစဉ်အရ စစ်ကောင်စီကိုယ်စားလှယ်များနှင့်တွေ့ဆုံရန် ပလောင်ပြည်သူ့ လွတ်မြောက်ရေးတပ်ဦး / တအာင်းအမျိုးသားလွတ်မြောက်ရေးတပ်မတော် ကိုယ်စားလှယ်အဖွဲ့သည် တရုတ်နိုင်ငံ၊ ယူနန်ပြည်နယ်၊ ကူမင်းမြို့သို့ ရောက်ရှိနေပြီဖြစ်ကြောင်း PSLF/TNLA က ဖေဖော်ဝါရီ ၁၅ ရက်တွင် ထုတ်ပြန်လိုက်ပါတယ်။



အိန္ဒိယ-မြန်မာ နယ်စပ်ကုန်သွယ်ရေး ပြန်စတင်နိုင်ဖို့ စစ်ကောင်စီရဲ့ စီးပွားရေးနှင့် ကူးသန်းရောင်းဝယ်ရေး ဝန်ကြီးဌာန ဒုတိယဦးမင်းမင်းနဲ့ အိန္ဒိယ ကူးသန်းရောင်းဝယ်ရေးနှင့် စက်မှုဝန်ကြီး ရှရီ ဂျစ်တင် ပရက်ဆာဒါ (Shri Jitin Prasada) တို့ ဖေဖော်ဝါရီ ၁၄ ရက်နေ့က နယူးဒေလီမှာ ဆွေးနွေးခဲ့ကြပါတယ်။

လုပ်ငန်းအာမခံကျပ် သိန်းတစ်ထောင်(၁၀၀၀)အပါအဝင် ယင်းတန်ဖိုးဖြင့်ညီမျှသောနိုင်ငံခြားငွေရှိရုံဖြင့် ပြည်တွင်းနှင့် ပြည်ပကုမ္ပဏီများ ပုဂ္ဂလိကလုံခြုံရေးကုမ္ပဏီတည်ထောင်နိုင်သည့် "ပုဂ္ဂလိက လုံခြုံရေး ဝန်ဆောင်မှု ဆိုင်ရာဥပဒေ" ကို ဖေဖော်ဝါရီ ၁၈ ရက်တွင် စစ်ခေါင်းဆောင် ဗိုလ်ချုပ်မှူးကြီး မင်းအောင်လှိုင်က လက်မှတ်ရေးထိုး၍ ပြဋ္ဌာန်းခဲ့ပါတယ်။

ဒေသအလိုက် အချက်အလက်

Data of Myanmar Conflict 15-21, February 2025								
States	Clashes between SAC and PDF/EAOs	Air Strike	SAC's soldiers killed	PDF killed	Children killed	Civilians killed	Civilians arrested	Houses burned down
AYEYARWADY	2							
BAGO	7	1	23			1		
CHIN		1						
KACHIN	1	30			3	7		3
KAYIN	1	1						
MAGWAY	15	1	41	1		3	4	150
MANDALAY	4	9	17			6	5	100
MON	2	1						
RAKHINE	3	12			2	2		5
SAGAING	7	14	25	1	2	15	20	
SHAN (N)		9				4		
SHAN (S)	1	2	5					
TANINTHARYI	3	4	26	1		1		30
TOTAL	46	85	137	3	7	39	29	288

Map of Myanmar Conflict (February 15-21 , 2024)



ဝေါဟာရ အသုံးအနှုန်းများ

AAPP (နိုင်ငံရေးအကျဉ်းသားများ ကူညီစောင့်ရှောက်ရေးအသင်း)

မြန်မာနိုင်ငံရှိ နိုင်ငံရေးအကျဉ်းသားများ၏ အခြေအနေကို စောင့်ကြည့်နေသော လူ့အခွင့်အရေးအဖွဲ့ ဖြစ်သည်။ အာဏာသိမ်းပြီးနောက် ဖမ်းဆီးခံရမှုများနှင့် သတ်ဖြတ်ခံရမှုများအပေါ် အချက်အလက်များ ထုတ်ပြန်ပေးနေသော လူ့အခွင့်အရေးအဖွဲ့အစည်းတစ်ခုဖြစ်သည်။

ABSFU(ဗမာနိုင်ငံလုံးဆိုင်ရာကျောင်းသားသမဂ္ဂများအဖွဲ့ချုပ်)

ဗိုလ်ချုပ်အောင်ဆန်းမှ ရန်ကုန်တက္ကသိုလ်တွင် တည်ထောင်ခဲ့ပြီး၊ ပညာရေးလွတ်လပ်ခွင့်၊ ကျောင်းသား အခွင့်အရေးများနှင့် ဒီမိုကရေစီစနစ်ကို ကြိုးပမ်းအားထုတ်ရန် ရည်ရွယ်ခဲ့သည်။

ACRP(အာရှဘာသာရေးများငြိမ်းချမ်းရေးညီလာခံ)

ငြိမ်းချမ်းရေးနှင့် လက်နက်ဖျက်သိမ်းရေးကိစ္စရပ်များကို မြှင့်တင်ပေးနေသော ကုလသမဂ္ဂနှင့် ချိတ်ဆက်ထားသည့် အစိုးရမဟုတ်သော အဖွဲ့အစည်း (NGO) တစ်ခုဖြစ်သည်။

AA(ရက္ခိုင့်တပ်တော်)

ဤအဖွဲ့သည် ရခိုင်ပြည်နယ်အခြေစိုက် တိုင်းရင်းသားလက်နက်ကိုင်အဖွဲ့တစ်ခုဖြစ်ပြီး၊ ရက္ခိုင့်အမျိုးသားအဖွဲ့ချုပ် (United League of Arakan) ၏ လက်နက်ကိုင်တပ်ဖွဲ့ဖြစ်သည်။

ARSA(အာရ်ကန်ရိုဟင်ဂျာကယ်တင်ရေးတပ်မတော်)

ဤအဖွဲ့သည် ရခိုင်ပြည်နယ်မြောက်ပိုင်းတွင် လှုပ်ရှားနေသော ရိုဟင်ဂျာလက်နက်ကိုင်အဖွဲ့တစ်ခုဖြစ်ပြီး၊ မူလအမည်မှာ ဟရကတ်အလ်ယာကီန် (Harakah al-Yaqin) ဖြစ်သည်။

ဗိုလ်ချုပ်အောင်ဆန်း

မြန်မာ့တပ်မတော်၏ တည်ထောင်သူ၊ လွတ်လပ်ရေးအတွက် ကြိုးပမ်းခဲ့သော သူရဲကောင်းနှင့် မျက်မှောက်ခေတ် မြန်မာနိုင်ငံသားတို့၏ ဖခင်အဖြစ် သတ်မှတ်ထားသူဖြစ်သည်။

ဒေါ်အောင်ဆန်းစုကြည်

နိုဘယ်ဆုရှင်၊ ဒီမိုကရေစီအထိမ်းအမှတ်နှင့် စစ်အာဏာရှင်ကို စိန်ခေါ်ခဲ့သော NLD ခေါင်းဆောင် ဖြစ်သည်။ သူမသည် အာဏာသိမ်းမှုအတွင်း ဖမ်းဆီးခံခဲ့ရသည်။

မြန်မာ့ဆိုရှယ်လစ်လမ်းစဉ်ပါတီ(BSPP)

၁၉၆၂ ခုနှစ် ပထမဆုံး စစ်တပ် ကအာဏာသိမ်းအုပ်ချုပ်ပြီးနောက် တစ်ခုတည်းသော တရားဝင်ပါတီ ဖြစ်သည်။ ၁၉၈၈ ခုနှစ်တွင် ဖျက်သိမ်းပြီး တိုင်းရင်းသားစည်းလုံးညီညွတ်ရေးပါတီ အဖြစ်ပြောင်းလဲ ဖွဲ့စည်းခဲ့သည်။

CDM - အကြမ်းမဖက် အာဏာဖိဆန်ရေးလှုပ်ရှားမှု။

၂၀၂၁ ခုနှစ် အာဏာသိမ်းပြီးနောက် ကျန်းမာရေးဝန်ထမ်းများနှင့် အရပ်ဘက်ဝန်ထမ်းများမှ စတင်ခဲ့သော စစ်အာဏာ ရှင်စနစ်ကို ဆန့်ကျင်သည့် လှုပ်ရှားမှုတစ်ခုဖြစ်သည်။

CRPH(ပြည်ထောင်စုလွှတ်တော်ကိုယ်စားပြုကော်မတီ)

ဖယ်ရှားခံရသော လွှတ်တော်ကိုယ်စားလှယ်များနှင့် နိုင်ငံသားများမှ ဖွဲ့စည်းခဲ့ပြီး၊ စစ်အစိုးရ၏ တရားဝင်မှုကို ငြင်းပယ်သည့် အဖွဲ့အစည်းတစ်ခုဖြစ်သည်။

ERO-တိုင်းရင်းသားတော်လှန်ရေးအဖွဲ့များ

မြန်မာနိုင်ငံရှိတိုင်းရင်းသားများသည် မိမိတို့၏ ကိုယ်ပိုင်ပြဋ္ဌာန်းခွင့်အတွက် လက်နက်ကိုင်တိုက်ပွဲများ ဆင်နွှဲလျက် ရှိသည်။ စစ်ကောင်စီမှ စတင်ခဲ့သော ဖိနှိပ်မှုများအတွင်း၊ လူ့အခွင့်အရေးလှုပ်ရှားသူများစွာသည် ERO များထိန်းချုပ် ထားသော နယ်မြေများသို့ ခိုလှုံခဲ့ကြသည်။ အချို့တိုင်းရင်းသားပါတီများကလည်း အာဏာသိမ်းမှုကို ဆန့်ကျင်သည့် ဆန္ဒပြသူများနှင့် စစ်ကောင်စီကို ဆန့်ကျင်သော နိုင်ငံသားများကို ကာကွယ်ပေးရန် ကတိပြုခဲ့သည်။

ဂျန်ဇီးဗားမား

စစ်တပ်ဆန့်ကျင်သော လှုပ်ရှားမှုများတွင် ပါဝင်ခဲ့သော လူငယ်လှုပ်ရှားမှုတစ်ခု ဖြစ်သည်။

GSCN - တိုင်းရင်းသားလူမျိုးစုများ၏ အထွေထွေသပိတ်ကော်မတီ

ဖေဖော်ဝါရီလတွင် စစ်အာဏာသိမ်းမှုကို ဆန့်ကျင်သော ဆန္ဒပြမှုများကို ကိုယ်စားပြုသော ဆန့်ကျင်ရေး အဖွဲ့များ၊ လူမျိုးစုတပ်ဖွဲ့များနှင့် အခြားပါတီများကို ကိုယ်စားပြုရန် ဖွဲ့စည်းခဲ့သည်။

စစ်အစိုးရ

လက်နက်အင်အားဖြင့်အာဏာရပြီးသည့်နောက်နိုင်ငံတစ်ခုကိုအုပ်ချုပ်သော စစ်အုပ်စု သို့မဟုတ် နိုင်ငံရေးအုပ်စု တစ်ခုဖြစ်သည်။

MEHL - မြန်မာစီးပွားရေးအစုရှယ်ယာကုမ္ပဏီလီမိတက်

မြန်မာစစ်တပ်က ပိုင်ဆိုင်ပြီး စီမံခန့်ခွဲသော ကုမ္ပဏီကြီးဖြစ်သည်။

မင်းအောင်လှိုင်

မြန်မာကာကွယ်ရေး ဦးစီးချုပ်ဖြစ်ပြီး အာဏာသိမ်းမှု၊ လူမျိုးသုန်းသတ်ဖြတ်မှုနှင့် တိုင်းရင်းသားလူနည်းစု များအပေါ် စစ်ရေးတိုက်ခိုက်မှုများကြောင့် နိုင်ငံတကာတွင် ပြစ်တင်ရှုတ်ချ ခံနေရသူဖြစ်သည်။

ဆက်သွယ်ရေး၊ စာတိုက်နှင့် ကြေးနန်း ဝန်ကြီးဌာန

လွတ်လပ်စွာပြောဆိုခွင့်နှင့် ပုံနှိပ်ထုတ်ဝေခွင့်ကို ကန့်သတ်ရာတွင်အဓိကဖြစ်သော စစ်အစိုးရ၏ ဗျူရိုကရေစီ ဝန်ကြီး ဌာနဖြစ်သည်။

မြင့်ဆွေ

ဒုတိယသမ္မတတစ်ဦးဖြစ်ပြီး အာဏာသိမ်းမှုအတွင်း အရေးပေါ်အခြေအနေကြေညာကာ အာဏာကို မင်းအောင်လှိုင် ထံ လွှဲပြောင်းပေးခဲ့သည်။

မျိုးရန်နောင်သိန်း

ဒီမိုကရေစီနှင့် လူ့အခွင့်အရေးအတွက်တိုက်ပွဲဝင်နေသူ၊ ယခင် အမျိုးသားဒီမိုကရေစီအဖွဲ့ချုပ် (NLD) ၏ ဗဟိုသုတေ သနလမ်းညွှန်အဖွဲ့ အတွင်းရေးမှူးနှင့် နိုင်ငံရေးအကျဉ်းသားဟောင်း တစ်ဦး။

NLD(အမျိုးသားဒီမိုကရေစီအဖွဲ့ချုပ်)

ဤအဖွဲ့သည် လစ်ဘရယ်ဒီမိုကရေစီနိုင်ငံရေးပါတီတစ်ခုဖြစ်ပြီး၊ ၂၀၂၀ ရွေးကောက်ပွဲတွင် အနိုင်ရပြီး နောက် ၂၀၂၁ ခုနှစ် စစ်အာဏာသိမ်းမှုဖြင့် ဖယ်ရှားခံခဲ့ရသည်။

NUG - အမျိုးသားညီညွတ်ရေးအစိုးရ

CRPH (ပြည်ထောင်စုလွှတ်တော်ကိုယ်စားပြုကော်မတီ) မှ ဖွဲ့စည်းခဲ့ပြီး၊ ဖယ်ရှားခံရသော လွှတ်တော်ကိုယ်စားလှယ် များနှင့် စစ်ကောင်စီကို ဆန့်ကျင်သည့် တိုင်းရင်းသားခေါင်းဆောင်များပါဝင်သော မြန်မာပြည်၏တရားဝင် စင်ပြိုင် အစိုးရဖြစ်သည်။

NUCC (အမျိုးသားညီညွတ်ရေးအကြံပေးကောင်စီ)

ဖက်ဒရယ်ဒီမိုကရေစီအတွက် အင်အားစုများကို စည်းလုံးညီညွတ်စေသော ပလက်ဖောင်းတစ်ခု ဖြစ်သည်။ ၎င်းတွင် NLD အဖွဲ့ဝင်များ၊ CDM အဖွဲ့များနှင့် အရပ်ဖက်လူမှုအဖွဲ့အစည်းများ ပါဝင်သည်။

PDF (ပြည်သူ့ကာကွယ်ရေးတပ်ဖွဲ့)

NUG ၏ လက်နက်ကိုင်တပ်ဖွဲ့ဖြစ်ပြီး ပြည်သူများကို ကာကွယ်ပေးသည့်အဖွဲ့အစည်းဖြစ်သည်။ ဖက်ဒရယ် ပြည်ထောင်စုတပ်မတော်၏ ရှေ့ပြေးတပ်ဖွဲ့လည်း ဖြစ်သည်။

ရိုဟင်ဂျာ

မြန်မာနိုင်ငံ၊ ရခိုင်ပြည်နယ်ရှိ မြန်မာစစ်တပ်၏ညှဉ်းပန်းနှိပ်စက်ခံနေရသော လူမျိုးစုတစ်ခုဖြစ်သည်။ စစ်တပ်မှ ကျူးလွန်သော လူမျိုးတုန်းသတ်ဖြတ်မှု၏ သားကောင်များဖြစ်ကြသည်။

SAC - နိုင်ငံတော်စီမံအုပ်ချုပ်ရေးကောင်စီ

၂၀၂၁ ခုနှစ်အာဏာသိမ်းစစ်အစိုး ဖြစ်သည်။

SAC-M (မြန်မာနိုင်ငံအတွက် အထူးအကြံပေးကောင်စီ)

မြန်မာနိုင်ငံတွင် လူ့အခွင့်အရေး၊ ဒီမိုကရေစီနှင့် တာဝန်ယူမှုတာဝန်ခံမှုများကို မြှင့်တင်ပေးနေသော ကုလသမဂ္ဂ လက်အောက်ခံအဖွဲ့ဖြစ်သည်။

နွေဦးတော်လှန်ရေး

၂၀၂၁ ခုနှစ် စစ်တပ်အာဏာသိမ်းမှုကို ဆန့်ကျင်သော မြန်မာနိုင်ငံသားများ၏ နိုင်ငံလုံးဆိုင်ရာ ဆန္ဒပြ တော်လှန်ရေး ကြီးဖြစ်သည်။

တပ်မတော်

မြန်မာနိုင်ငံသားများကအကြမ်းဖက်အဖွဲ့အစည်းအဖြစ် သတ်မှတ်ထားသော လက်နက်ကိုင် မြန်မာ စစ်တပ် ဖြစ်သည်။

ပြည်ထောင်စုကြံ့ခိုင်ရေးနှင့်ဖွံ့ဖြိုးရေးပါတီ (USDP)

စစ်တပ်၏ ကိုယ်စားပြုနိုင်ငံရေးပါတီဖြစ်ပြီး ၂၀၁၅ ၊ ၂၀၂၀ ရွေးကောက်ပွဲများတွင် NLD ကို အပြတ်အသတ်ရှုံးနိမ့် ခဲ့သည်။

UNHRC(ကုလသမဂ္ဂလူ့အခွင့်အရေးကောင်စီ)

ဤအဖွဲ့အစည်းသည် ကမ္ဘာတစ်ဝှမ်းရှိ လူ့အခွင့်အရေးများကို မြှင့်တင်ရန်နှင့် ကာကွယ်ရန် ကြိုးပမ်း ဆောင်ရွက်နေ သော ကမ္ဘာ့အဖွဲ့အစည်းတစ်ခုဖြစ်သည်။

ကုလသမဂ္ဂအပြည်ပြည်ဆိုင်ရာတရားရုံးချုပ်(ICJ)

ကုလသမဂ္ဂ၏ တရားရေးဆိုင်ရာ အဖွဲ့အစည်းဖြစ်ပြီး၊ ရိုဟင်ဂျာလူမျိုးများအပေါ် လူမျိုးတုန်းသတ်ဖြတ်မှုများ မဖြစ် ပွားစေရန် တားဆီးကာကွယ်ရန် တာဝန်ပေးအပ်ထားသည်။

၂၂၂၂ - ၂ ငါးလုံး လှုပ်ရှားမှု

၂၀၂၂ ခုနှစ် ဖေဖော်ဝါရီ ၂၂ ရက်နေ့တွင် ပြည်သူများ၏ စစ်အာဏာရှင်အပေါ် မကျေနပ်မှုများ ကျယ်ပြန့်စွာရှိနေ ကြောင်း ပြသခဲ့သော နိုင်ငံတစ်ဝှမ်းတွင် ကျင်းပခဲ့သော အထွေထွေသပိတ်ကြီး ဖြစ်သည်။

၈၈၈၈

၁၉၈၈ ခုနှစ်၊ ဩဂုတ်လ ၈ ရက်နေ့တွင် စစ်အာဏာရှင်စနစ်ကို ဆန့်ကျင်သည့် သမိုင်းဝင်လူထု အရေးတော်ပုံကြီးဖြစ်သည်။

၉၆၉လှုပ်ရှားမှု

မြန်မာနိုင်ငံတွင် အစွလာမ်ဘာသာကို ဆန့်ကျင်ပြီး စစ်တပ်ကို ထောက်ခံသော ဗုဒ္ဓဘာသာဝင် အစွန်းရောက် အမျိုးသားရေး လှုပ်ရှားမှုတစ်ခုဖြစ်သည်။

ကိုးကားချက်များ

The Irrawaddy, RFA, Ayeyarwaddy Times, D Day News, Myanmar Pressphoto Agency, Khit Thit Media, Narinjara, Mizzima, Myanmar Now, DVB, BBC, MeKong News, ThanLwin Times, PTV, Khonumthung Burmese.



[BDWFG Website](#)

[Democratic Futures Project](#)

[UVA Global](#)

[Our Company](#) | [Contact Us](#) | [FAQs](#) | [Privacy Policy](#)